

# ಅನ್ನಮಯ್ಯ ಕೀರ್ತನ ದೇವ ದೇವಂ ಭಜೇ

ರಾಗಂ: ಧನ್ಯಾಸಿ

ದೇವ ದೇವಂ ಭಜೇ ದಿವ್ಯಪ್ರಭಾವಮ್ |  
ರಾವಣಾಸುರವೈರಿ ರಣಪುಂಗವಮ್ ||

ರಾಜವರಶೇಖರಂ ರವಿಕುಲಸುಧಾಕರಂ  
ಆಜಾನುಬಾಹು ನೀಲಾಭ್ರಕಾಯಮ್ |  
ರಾಜಾರಿ ಕೋದಂಡ ರಾಜ ದೀಕ್ಷಾಗುರುಂ  
ರಾಜೀವಲೋಚನಂ ರಾಮಚಂದ್ರಮ್ ||

ನೀಲಜೀಮೂತ ಸನ್ನಿಭಶರೀರಂ ಘನವಿ-  
ಶಾಲವಕ್ಷಂ ವಿಮಲ ಜಲಜನಾಭಮ್ |  
ತಾಲಾಹಿನಗಹರಂ ಧರ್ಮಸಂಸ್ಥಾಪನಂ  
ಭೂಲಲನಾಧಿಪಂ ಭೋಗಿಶಯನಮ್ ||

ಪಂಕಜಾಸನವಿನುತ ಪರಮನಾರಾಯಣಂ  
ಶಂಕರಾರ್ಜಿತ ಜನಕ ಚಾಪದಳನಮ್ |  
ಲಂಕಾ ವಿಶೋಷಣಂ ಲಾಲಿತವಿಭೀಷಣಂ  
ವೆಂಕಟೇಶಂ ಸಾಧು ವಿಬುಧ ವಿನುತಮ್ ||